

बीस हजार रुपये की रिश्वत लेते बुहाना थाने की हैड कांस्टेबल गिरफ्तार

परिवादी ने एसीबी के 1064 टोल फ्री नंबर पर रिश्वत मांगने की शिकायत की थी

बुहाना, (निसं)। झुंझुनू एसीबी की टीम ने शनिवार को बड़ी कार्रवाई करते हुए बुहाना थाना में तैनात एक महिला हैड कांस्टेबल को 20 हजार रुपए की रिश्वत लेते हुए रंगे हाथों गिरफ्तार किया। एसीबी टीम ने यह कार्रवाई गोपनीय सत्यापन के बाद ट्रेप की रूपरेखा तैयार कर अंजाम दी।

एसीबी झुंझुनू के डीएसपी शम्बीर खान ने बताया कि परिवादी ने एसीबी के 1064 टोल फ्री नंबर पर 04 नवंबर को बुहाना थाने में तैनात हैड कांस्टेबल संतोष कुमारी के खिलाफ रिश्वत मांगने की शिकायत की थी। इसके बाद परिवादी ने एसीबी झुंझुनू में भी लिखित शिकायत दी, जिसके बाद एसीबी ने 10 नवंबर को सत्यापन करवाया। सत्यापन के दौरान हैड कांस्टेबल द्वारा परिवादी के खिलाफ 22 अक्टूबर को पारिवारिक झगड़े में दर्ज मारपीट के मामले में मदद करने



आरोपी हैड कांस्टेबल संतोष कुमारी।

के तथा परिवादी, उसके भाई और परिवादी के भाई को गिरफ्तार ना करने की एवज में 30 हजार रुपए मांगे जाना

■ पारिवारिक झगड़े में दर्ज मारपीट के मामले में मदद करने तथा परिवादी, उसके भाई और परिवादी के भाई को गिरफ्तार ना करने की एवज में 30 हजार रुपए मांगे थे

एसीबी लगातार ट्रेप का प्लान तैयार कर रही थी। इसी दौरान 14 नवंबर को परिवादी को हैड कांस्टेबल ने बयानों के लिए बुलाया। इस दौरान भी हैड कांस्टेबल ने डर दिखाकर सात हजार रुपए ले लिए। पूर्व में तय सौदे के अनुसार शेष 20 हजार रुपए देने के लिए आज परिवादी को थाने बुलाया। परिवादी ने ज्यों ही 20 हजार रुपए दिए, हैड कांस्टेबल ने 20 हजार रुपए रिश्वत के रूप में लेकर अपनी जेब में रख लिए, जिसके बाद एसीबी टीम ने मौके पर ही उसे रंगे हाथों पकड़ लिया। आरोपी की जेब से 20 हजार रुपए की राशि बरामद कर ली गई है।

रोडवेज बस ने दंपती को टक्कर मारी, महिला की मौत

घायल पति को जोधपुर के अस्पताल में भर्ती कराया

■ जोधपुर- बाड़मेर हाइवे के पास धवा सिणली फांटा के पास सड़क किनारे खड़े थे दम्पती

गेहलावास निवासी गुमानाराम और उसकी पत्नी यहाँ जोधपुर- बाड़मेर हाइवे के पास धवा सिणली फांटा के पास सड़क किनारे खड़े थे। तब बाड़मेर की लिफ से आ रही एक रोडवेज बस ने उन्हें चपेट में ले लिया। महिला की मौके पर ही मौत हो गई और गुमानाराम बुरी तरह घायल हो गए जिन्हें उपचार के लिए जोधपुर रैफर किया गया। इधर घटना के बाद जोधपुर-बाड़मेर हाइवे पर लोगों ने रास्ता जाम कर विरोध प्रदर्शन किया।

और नेशनल ऑथोरिटी के अधिकारियों को भी बुलाने की मांग रखी। देर शाम तक मौके पर पुलिस अधिकारी और ग्रामीणों में बातचीत चल रही थी। जानकारी के मुताबिक झंवर के

18 दिन के मासूम की मौत, नरबलि की आशंका

मौके पर पहुंची पुलिस और एफएसएल टीम ने साक्ष्य जुटाए

■ बच्चा अपनी मांसी के घर में था, मांसियों पर हत्या की आशंका जाहिर कर पिता ने थाने में रिपोर्ट दी

■ पुलिस ने पूछताछ के लिए बच्चे के मांसी पक्ष के कुछ लोगों को हिरासत में लिया है, जांच जारी

निवासी पूनाराम सांसी के पहले से एक बेटा है। हाल में 18 दिन पहले उसके एक और बेटा हुआ था। दूसरा बेटा अपनी मांसी के पास मां के साथ था। आज सुबह उसे सूचना मिली कि बच्चे की मौत हो गई। उसे अस्पताल लाया गया है। अस्पताल से पुलिस को सूचना मिली थी। इस पर रात्रिकालीन अधिकारी अस्पताल पहुंचे और फिर संबंधित थाने में सूचना दी। थानाधिकारी रामकृष्ण ताड़ा ने बताया कि बच्चे की संदिग्ध मौत को लेकर पूनाराम की तर्फ से अपनी सालियों के खिलाफ हत्या में रिपोर्ट दी गई है। मौके पर एफएसएल

टीम को बुलाया गया और साक्ष्य जुटाए गए हैं। डीसीपी पूर्व शाहिन सी., एसीपी पूर्व प्रतीक सिंह और खुद थानाधिकारी ताड़ा भी वहां पहुंचे।

मासूम की मौत को लेकर आशंका है कि उसकी हत्या गला दबाकर की गई है। आसपास पड़ोस से पुलिस को यह भी जानकारी मिली कि परिवार के लोग आपस में झगड़ते रहते थे। नरबलि की आशंका में हत्या तो नहीं की गई, ताकि घर में कलह ना हो। फिलहाल पुलिस हर पहलु पर जांच में जुटी है। मौत की वजह पोस्टमार्टम रिपोर्ट से चल पाएगी।

3.12 लाख के चेक बाउंस मामले में आरोपी को कोर्ट ने दोषमुक्त किया

नोहर, (निसं.)। अतिरिक्त मुख्य न्यायिक मजिस्ट्रेट न्यायालय, नोहर ने आज परक्राम्य लिखित अधिनियम, 1881 की धारा 138 के तहत दायर एक मामले में आरोपी गोविंदराम को दोषमुक्त कर दिया है। यह मामला 3,12,000 के चेक के अनादरण (चेक बाउंस) से संबंधित था।

न्यायालय ने दोनों पक्षों की दलीलों और पेश किए गए साक्ष्यों का अवलोकन करने के बाद यह महत्वपूर्ण निर्णय सुनाया। न्यायालय में पेश तथ्यों के अनुसार, परिवादी ओमप्रकाश ने आरोपी गोविंदराम के विरुद्ध यह केस दायर किया था। यह आरोप लगाया गया था

कि परिवादी और अभियुक्त के मध्य हुए एक पुराने पहचान के चलते अभियुक्त ने चोरलू जरूरत के लिए परिवादी से 25 अक्टूबर 2023 को एक माह के लिए 3,12,000 रुपये नकद उधार लिए थे। बाद में परिवादी द्वारा अदायगी की तक्राजा करने पर अभियुक्त द्वारा पंजाब नेशनल बैंक, शाखा परलीका के अपने बैंक खाते पर जारी किया गया उक्त राशि 3,12,000 रुपये का चेक भुगतान हेतु परिवादी को सौंपा गया था। परिवादी द्वारा जब चेक अपने बैंक में जमा किया गया, तो वह खाते में पर्याप्त राशि नहीं होने के कारण 9 जनवरी 2024 को अनादरित होकर वापस हो गया था। आरोपी

गोविंदराम की ओर से पैरवी कर रहे अधिवक्ता राजपाल जाड़ीवाल और अधिवक्ता अमित स्वामी ने न्यायालय के समक्ष यह निर्णायक तर्क मजबूती से रखा कि बैंक द्वारा जारी किए गए रिटर्न्स मेमो पर बैंक की मोहर और अधिकृत अधिकारी के हस्ताक्षर मौजूद नहीं थे। न्यायालय ने इस दलील को स्वीकार करते हुए पाया कि यह कमी दस्तावेज की वैधानिकता और प्रामाणिकता पर गंभीर प्रश्नचिह्न लगाती है। तर्कनीकी खामियों के कारण, अभियोजन पक्ष संदेह से परे आरोपी पर आरोप सिद्ध करने में विफल रहा, जिसके परिणामस्वरूप गोविंदराम को दोषमुक्त कर दिया गया।



घायल को अस्पताल में भर्ती कर उपचार शुरू किया।

भीलवाड़ा, (निसं)। जिले के आसींद थाना क्षेत्र में एक चौकाने वाली घटना सामने आई है, जहां पिता ने ही अपने बेटे पर तलवार से हमला कर दिया।

जानकारी के अनुसार, जगदीश कालबेलिया पुत्र नाथू राम, निवासी 25 दौलतगढ़ (वर्तमान निवासी बानियों का बंदा गांव) पर उसके पिता ने किसी अज्ञात कारण से तलवार से हमला कर दिया। बताया जा रहा है कि विवाद के दौरान पिता ने अचानक गुस्से में आकर बेटे के चेहरे पर वार कर दिया, जिससे वह गंभीर रूप से घायल हो गया। हमले के बाद परिवारजन और आसपास के लोगों ने घायल जगदीश को तत्काल आसींद चिकित्सालय पहुंचाया, जहां प्राथमिक उपचार के बाद उसकी गंभीर स्थिति को देखते हुए चिकित्सकों ने उसे भीलवाड़ा एमजी अस्पताल रेफर कर दिया। पुलिस ने मौके पर पहुंचकर मामला दर्ज किया और जांच प्रारंभ कर दी है। अभी तक हमले के वास्तविक कारणों का खुलासा नहीं हो सका है। स्थानीय लोगों ने इस घटना पर गहरा आक्रोश व्यक्त किया है और प्रशासन से न्यायिक कार्रवाई की मांग की है।

सामाजिक कार्यक्रम से लौट रहे दोस्तों की कार पलटी, तीन की मौत

आधा दर्जन से ज्यादा युवक घायल, दो गंभीर घायलों को जोधपुर भेजा

जोधपुर, (कासं) । निकटवर्ती बिलाड़ा के खारिया मीठापुर गांव के पास में रात दो बजे एसयूवी पलटी खा गई। हादसे में चालक सहित तीन की मौत हो गई, जबकि आधा दर्जन से ज्यादा युवक घायल हो गए। दो बुरी तरह घायलों को जोधपुर भेजा गया है। सूचना पर देर रात पुलिस मौके पर पहुंची। शवों को बिलाड़ा अस्पताल की मोर्चरी में रखवाया गया है।

बिलाड़ा थाने के एसएसआई भगवान

सहाय ने बताया कि बिलाड़ा के सरगों का बास के रहने वाले आठ-दस युवक रात दो बजे किसी सामाजिक कार्यक्रम में हिस्सा लेकर जैतारण से अटिंगा कार से लौट रहे थे।

रात दो बजे के आस पास उनकी कार अनियंत्रित होकर पलटी खा गई। हादसे में आकाश पुत्र भैराम सरगारा, रवि पुत्र हेमराज और अभिषेक पुत्र नरपत चौहान की मौत हो गई। कार को चालक रवि चला रहा था, जोकि

इस हादसे में मारा गया। कार में सवार आधा दर्जन अन्य युवक घायल हो गए। इनमें दो घायलों सूरज पुत्र ललित और पिंटू पुत्र पूनाराम को देर रात में ही जोधपुर रैफर कर दिया गया। एएसआई भगवान सहाय के अनुसार हादसे का कारण पता लगाया जा रहा है। शवों को कार्रवाई के लिए अस्पताल की मोर्चरी में रखवाया गया है। यह संभवतः किसी शादी समारोह से लौट रहे थे।

पुलिस लाइन में कॉन्स्टेबल के आवास में चोरी

टोंक, (निसं)। पुरानी टोंक थाना क्षेत्र स्थित पुलिस लाइन में कॉन्स्टेबल के आवास में अज्ञात बदमाशों ने ताला तोड़कर डेढ़ लाख रुपए नगद व दस लाख से ज्यादा के जेवर चुरा कर ले गए। चोरी के वारदात के समय कॉन्स्टेबल प्रहलाद बैक्वा रात्रि ड्यूटी पर था, वहीं उसके परिजन पैतृक गांव मालपुरा गए हुए थे।

जानकारी मिलने के बाद पुरानी टोंक थानाधिकारी नेमीचंद गोयल मौके पर पहुंचे और पुलिस टीम ने मौके से साक्ष्य जुटाए। बताया जा रहा है कि कॉन्स्टेबल प्रहलाद पुरानी टोंक थाने में ही तैनात हैं, पुलिस लाइन में 400 पुलिस कर्मचारियों के परिवार रहते हैं। यहां पुलिस कर्मचारी के अलावा अन्य की

■ डेढ़ लाख नगद व दस लाख से ज्यादा के जेवर चुराये

एंट्री पूरी तरह से बंद है, मुख्य गेट पर एक पुलिसकर्मी बिना परमिशन के किसी को प्रवेश नहीं देता। कॉन्स्टेबल प्रहलाद ने बताया कि वह शुक्रवार रात को रात्रि ड्यूटी के दौरान गश्त पर था, जिसका आवास तीसरी मंजिल पर है तथा इस दौरान उसके परिवारजन गांव गए थे, जिसका फायदा उठाकर चोर बावर्टर का ताला तोड़कर अंदर घुसे और कमरे के अंदर रखी अलमारी से करीब डेढ़ लाख रुपए नकद समेत 10 लाख के आभूषण पर कर ले गए। पुलिस ने मामला दर्ज कर प्रकरण में अनुसंधान प्रारम्भ किया।

अजमेर : दो थाना क्षेत्रों में हुई चोरी की वारदात

अजमेर, (निसं)। शहर में बढ़ती चोरी की वारदात पुलिस की रात्रि गश्त पर सवालिया निशान लगा रही है। बीती रात दोनों ने दो थाना क्षेत्रों में चोरी की वारदात अंजाम दी। रामगंज थाना क्षेत्र के गौतम नगर में घर के बाहर खड़ी सफाई कर्मी की बाइक अज्ञात चोर चुरा ले गया। बाइक चोरी की यह घटना सीसीटीवी में कैद हो गई।

गौतम नगर निवासी प्रदीप कुमार ने पुलिस में दो शिकायतों में बताया कि घर के बाहर खड़ी उसकी बाइक को अज्ञात चोर चुरा ले गया है। वहीं गंज थाना क्षेत्र में अज्ञात चोरों ने एक सर्विस सेंटर की दुकान को निशाना बनाते हुए 40 हजार नगदी सहित ऑटो पार्ट्स सामान पर हाथ साफ कर दिया। चोर छत के रास्ते से दुकान में घुसे थे। चोरी का पता शनिवार सुबह तब चला जब दुकान मालिक दुकान खोलने पहुंचा था। दुकान के ताले टूटे पड़े थे। पीड़ित अशोक बंजारा ने पुलिस को दी शिकायत में बताया कि उसकी वरुण सागर रोड पर अशोक सर्विस सेंटर के नाम से दुकान है, शनिवार को जब वह सुबह दुकान खोलने पहुंचा तो शटर के

■ घर के बाहर खड़ी बाइक चोरी, सर्विस सेंटर की दुकान को भी निशाना बनाया

■ पुलिस ने मौका मुआयना कर चोरों की तलाश शुरू की

ताले टूटे हुए थे, जब दुकान के अंदर घुसा तो सारा सामान बिखरा हुआ था। चोर रात में छत के रास्ते से दुकान में घुसे और सारा सामान अस्त-व्यस्त कर दिया। पीड़ित ने बताया कि चोरों ने छत के रास्ते से दुकान में घुसकर सामान अस्त-व्यस्त करते हुए 40 हजार नकदी सहित ऑटो पार्ट्स सामान चोरी कर ले गए। पीड़ित ने बताया कि चोरों द्वारा दुकान से ऑटो पार्ट्स और तेल के बॉक्स सहित अन्य सामान चुरा ले गए। मामले की जानकारी गंज थाना पुलिस को दी गई। मौके पर पहुंची पुलिस ने मौका मुआयना कर पीड़ित की शिकायत पर मामला दर्ज कर चोरों की तलाश शुरू कर दी है।

■ अलमारी में रखे सोना-चांदी के जेवर पिघले, सामान भी जला

अजमेर, (निसं)। हरिभाऊ उपाध्याय नगर थाना क्षेत्र के कोटड़ा स्थित खादू श्याम विहार कॉलोनी में शनिवार सुबह मंदिर में जल रहे दिए से धन में आग लग गई। थोड़ी ही देर में आग ने पूरे कमरे में विकराल रूप धारण कर लिया। आग लगने से क्षेत्र में हड़कंप मच गया। कमरे में रखी अलमारी में रखे सोने-चांदी के जेवररात गल गए। साथ ही अन्य घरेलू सामान भी जलकर राख हो गया। सूचना मिलते ही मौके पहुंची फायर ब्रिगेड की गाड़ी ने कड़ी मशक्कत के बाद आग पर काबू पाया। पुलिस मामले

की जांच में जुटी है। अग्निशमन विभाग के कर्मचारी भागचंद ने बताया कि शनिवार सुबह कंट्रोल रूम पर सूचना मिली थी कि कोटड़ा स्थित खादू श्याम विहार कॉलोनी में रहने वाले कैलाश रावत के घर में आग लगी है। सूचना मिलते ही

विभाग से करीब एक गाड़ी मौके पर भेजी गई। मौके पर घर के कमरे में आग लगी हुई थी, जिस फायर फाइटर ने कड़ी मशक्कत के बाद काबू पाया गया। अग्निशमन कर्मचारी ने बताया कि आग की तपिश इतनी तेज थी कि पीड़ित मकान मालिक कैलाश रावत के कमरे में रखी अलमारी में रखे सोने-चांदी के जेवररात भी पिघल गए। मकान मालिक रावत ने बताया कि आग से लाखों रुपए की नुकसान हुआ है। आग मंदिर में जल रहे दिए के कारण आग लगी थी। पुलिस मामले की जांच में जुटी है।

बाजार गई नाबालिग से बलात्कार

अलवर, (निसं)। अलवर के राजगढ़ में नाबालिग के साथ बलात्कार करने का मामला दर्ज हुआ है। घटना क्षेत्र से संबंधित थाना पुलिस के अनुसार पीड़िता के पिता ने मामला दर्ज कराया है। पुलिस थाने में दर्ज मामले के अनुसार उसकी 17 वर्षीय पुत्री 14 नवम्बर को घर से बाजार के लिए गई थी। वहां उसको एक युवक मिला। वह युवक उसकी पुत्री का जबरदस्ती हाथ पकड़कर एक कैफे के

अंदर ले गया, जहां इस युवक ने उसकी पुत्री के साथ बलात्कार किया।

युवक ने लड़की को घटना के बारे में किसी को बताने पर जान से मारने की धमकी दी। इस बारे में जब लड़की ने अपने घर पर इस घटना का जिक्र किया तो सब संकेतों में आ गए। पिता ने तुरंत पुलिस थाने में जाकर रिपोर्ट दर्ज कराई है। पुलिस ने मामला दर्ज कर जांच शुरू कर दी है।

स्वहित के साथ समाज और राष्ट्रहित का ध्यान रखें संगठन : राज्यपाल हरिभाऊ बागड़े

बीकानेर, (निसं)। राज्यपाल हरिभाऊ बागड़े ने कहा कि पिछले लगभग बारह वर्ष में हमने प्रत्येक क्षेत्र में बड़ी उपलब्धियां हासिल की हैं। आर्थिक परिप्रेक्ष्य में भी बड़ा बदलाव आया है। वर्ष 2014 तक हम दुनिया की ग्यारहवीं अर्थव्यवस्था थे। अब बड़ी आर्थिक शक्ति के रूप में उभरते हुए हम चौथे स्थान पर पहुंच चुके हैं। इसमें हमारे श्रमिकों और मजदूरों का बड़ा योगदान है। राज्यपाल बागड़े शनिवार को बीकानेर के गंगाशहर स्थित आदर्श विद्या मंदिर में भारतीय परिवहन मजदूर संघ के 26वें त्रैवार्षिक अखिल भारतीय अधिवेशन के उद्घाटन सत्र को अतिथि के तौर पर संबोधित कर रहे थे। राज्यपाल ने कहा कि दत्तोपंत टेंगडी ने देशभर के मजदूरों को एक किया और 23 जुलाई 1955 को भारतीय मजदूर संघ की स्थापना की। उन्होंने विचार था कि मजदूर अपने आचार, विचार और सभ्यता से पूरी दुनिया को एक कर सकते हैं। उनका कहना था कि देश के सर्वांगीण विकास का सपना साकार करना है, तो स्वदेशी के प्रोत्साहन का कोई विकल्प नहीं है।

राज्यपाल ने कहा कि जो संगठन सिर्फ स्वहित के विचार से काम करता है, उसका अस्तित्व धीरे-धीरे कम हो



भारतीय परिवहन मजदूर संघ के त्रैवार्षिक अखिल भारतीय अधिवेशन के उद्घाटन समारोह को राज्यपाल हरिभाऊ बागड़े ने संबोधित किया।

जाता है। प्रत्येक संगठन को स्वहित के साथ समाज और देश के हित का विचार रखना चाहिए। उन्होंने कहा कि हम सभी अपने अधिकारों के साथ कर्तव्यों को भी समझें। उन्होंने मजदूरों को देश के विकास की धुरी बताया। राज्यपाल ने कहा कि भारतीय मजदूर संघ आज देश के विविध क्षेत्रों में काम कर रहा है। देश के सबसे ज्यादा मजदूर इस संगठन से जुड़े हैं। प्रत्येक मजदूर टेंगडी के सिद्धांतों का अनुसरण करें और राष्ट्रहित

में अपना योगदान दें। बागड़े ने राजस्थान को वीरों और संतों की भूमि बताया। उन्होंने कहा कि यहां बप्पा रावल जैसे शूरवीर और प्रतापी राजा हुए। जिन्होंने विदेशी आक्रांताओं के दांत खट्टे कर दिए। उन्होंने कहा कि यह भौगोलिक विविधताओं वाला प्रदेश है। यहां के 9 जिले जनजातीय बाहुल्य वाले हैं। ये गौभक्तों का प्रदेश है। यहां की सभ्यता और परंपराएं अच्छी हैं। उन्होंने देश के विभिन्न क्षेत्रों से आए लोगों

को बीकानेर के भुजिया और रसगुल्ला के बारे में भी बताया। उन्होंने कहा कि यहां के भुजिया और रसगुल्ला दुनिया भर में विशेष पहचान रखते हैं। इससे पहले राज्यपाल हरिभाऊ बागड़े ने दीप प्रज्वलित कर अधिवेशन का शुभारम्भ किया। स्वागताध्यक्ष मकखन लाल कंडा ने स्वागत उद्बोधन दिया। भारतीय मजदूर संघ के अखिल भारतीय महामंत्री रविंद्र हिमते ने भारतीय मजदूर संघ की स्थापना,

■ राज्यपाल ने भारतीय परिवहन मजदूर संघ के 26वें त्रैवार्षिक अखिल भारतीय अधिवेशन का उद्घाटन किया

■ देश के सर्वांगीण विकास का सपना साकार करना है, तो स्वदेशी के प्रोत्साहन का कोई विकल्प नहीं है : राज्यपाल

इतिहास और वर्तमान स्थिति से अवगत करवाया। भारतीय मजदूर परिवहन संघ के राष्ट्रीय अध्यक्ष रमाकांत वडाऊ ने अध्यक्षीय उद्बोधन दिया। इस दौरान भारतीय परिवहन मजदूर संघ के प्रभारी वीआर बाच्छानी और भारतीय मजदूर संघ के प्रदेश महामंत्री हरिमोहन शर्मा बतौर अतिथि उपस्थित रहे। कार्यक्रम में बीकानेर पश्चिम विधायक जेठानंद व्यास, जिला कलेक्टर नम्रता वृष्णि, पुलिस अधीक्षक कावेंद्र सागर, सुमन छाजेड़ सहित देशभर से आए प्रतिभागी मौजूद रहे।

प्रतिभा खोज परीक्षा आज

अजमेर, (कासं)। राजस्थान माध्यमिक शिक्षा बोर्ड द्वारा राज्य स्तरीय प्रतिभा खोज परीक्षा 2025 का आयोजन रविवार को किया जाएगा। प्रदेश के समस्त 41 जिलों के 73 परीक्षा केन्द्रों पर यह परीक्षा ली जाएगी। इसमें कुल 15 हजार 919 विद्यार्थी शामिल होंगे। बोर्ड सचिव गजेंद्र सिंह राठौड ने बताया कि कक्षा 10 और 12 के लिए राज्यस्तरीय प्रतिभा खोज परीक्षा एसटीएसई का आयोजन रविवार को सुबह 9 से दोपहर एक बजे तक किया जाएगा। राज्य स्तरीय प्रतिभा खोज परीक्षा की सभी तैयारियां पूरी कर ली गई है। यह परीक्षा 41 जिलों के 73 राजकीय विद्यालयों पर बनाए गए परीक्षा केन्द्रों पर आयोजित होगी।

Office of The District Education Officer (HQ) Secondary Jalore (Raj.) No. deo/hq/sec/jalore/Accounts/25-26/228 NOTICE INVITING TENDER NO.-1 Bidding for procurement of supply of complete Ladies & Gents Bicycles procurement is inviting form interest bidders up to 01.12.2025 time 11.30 AM. Other particulars of the bid may be visiting on the procurement portal https://eproc.rajjasthan.gov.in & https://sppp.rajjasthan.gov.in of the site. Date: 10.11.2025			
S.No.	Item/Description of work	Estimated cost (In Rupees)	UBN
01.	Supply of Complete Ladies & Gents Bicycles 20" (Colour-Orange)	1,04,53,914/-	EDU2526 GLOB00078
(Bhanwar Lal Parmar) Dist. Education Officer, (HQ) Secondary, Jalore			
DIPR/C/16660/2025			
हनुमानगढ़ केन्द्रीय सहकारी बैंक लि०, हनुमानगढ़ (राज.) Head Office, Hanumanagar Jn. (Raj.)			
क्रमांक : 2025-26/सीबीएस /6269 ई-निविदा सूचना संख्या - 02/2025-26 दिनांक- 15.11.2025			
हनुमानगढ़ केन्द्रीय सहकारी बैंक क्षेत्रांतर्गत 232 ग्राम सेवा सहकारी समितियों एवं 51 दुग्ध उत्पादक सहकारी समितियों में Request for Proposal (RFP) for supply, installation, commissioning and maintenance of Micro ATMs for PACS and DUSS of Hanumanagar Kendriya Sahakari Bank Ltd., के कार्य के लिये ई प्रोक्विमेंट प्रक्रिया के माध्यम से ऑनलाईन निविदा आमंत्रित की जाती है। निविदा धर्म एवं ई-निविदा से संबंधित विवरण व शर्त वेबसाइट : www.eproc.rajjasthan.gov.in एवं http://sppp.raj.nic.in पर एवं कार्यालय समय पर कार्यालय में उपस्थित होकर देखे जा सकते हैं।			
NIB CODE:- HKB2526A0002, UBN No :- HKB2526GLRC00002			
- प्रबन्ध निदेशक			